

HOME	ASENA RADIO	ትግርኛ	ENGLISH	ብዛዕባ ልሰና	CONTACT US
------	-------------	------	---------	----------	------------

Message ደምጺ መሰልና ደለና ህይወት **ቃል አሰና** ዜና ኣተኮሮ ኣብነት ኪዳን ምስ መን? ደብዳቤታት ዕቡሳት ጋዜጠኛታት ሞየን ኣዋዘን

Home ▶ ትግርኛ ▶ ቃል አሰና ▶ ምስጢራዊ ስቅያት ንጹሃት ጀጋኑ

ምስጢራዊ ስቅያት ንጹሃት ጀጋኑ

MONDAY, 03 AUGUST 2009 21:49



ሎሚ 3 ነሓሴ ልክዕ 47 መዓልታት ቅድሚ 'ታ ነጥበ መቐይሮ ትስፋው ግስጋስ ኤርትራ ኣብ ክንዲ ምዃን፡ መኻልፍ ኮይና ኣብ ታሪኽና ኩርኳሕ ቦታ ኣብ ዝሓዘት 18 መስከረም 2001፡ እው፡ እቶም ንናጽነት ኤርትራ ዘበጅዎም ንእስነትን ህይወትን ከፍርዎም፡ ዝለእኹም ኣሸሓት ጀጋኑ ዝተሰውኡሉ ሃገር ንምድሓን ዲሞክራሲያዊ ለውጢ

ብምጥብብ ካልኣይ ጅግንነት ንምፍጻም ዘሓብን ኣብ ዝገበሩ ሞ ዘሕፍር ጥልመት ዘጋጠሞም ላዕለዎት ሰበሰልጣን መንግስቲ ኤርትራ ንሞት ዝተፈርዱላ ጸላም ዕለት እያ። ድምቀት ጽልሚ 'ታ ዕለትን፡ ፋሽሽትነት ኢሳያስን ኣብ ግቡእ ግዚኡ ንምቅላዕን ንምጥላሕን ክሳብ 18 መስከረም ክንጽበኳ እንተመረጽና፡ 47 መዓልታት ዓመት ኮይኑ፡ ምስጢራዊ መቐብሮም ንልብና ፈግፈግ ስለዘበሉ፡ ክንጽመም ኣይክእልናን። ምስጢራዊ ስቅያት ናይዞም ጀጋኑ፡ ኩሉ ህዝቢ ኤርትራ ክካፈሉ፡ ልቡ ክቕንጡ ምእንቲ፡ ክከተንፍሶ መሪጽና ኣለና።

ናብ ዕምቆት መልእኽትና ቅድሚ ምእታውና፡ ክንጠቕሶ እንደሊ ነገር እንተሃልዩ፡ ጉዳይ ቤተሰቦምን ደቆምን እዩ። እዞም ስለ ኤርትራን ህዝባን ድርብ ቅያ ዝፈጸሙ ሓርበኛታት፡ ብዕላማኦም ደምን ስጋን ኩሉ ኤርትራዊ ኮይኖም፡ ካብ ግዳይነት ክድሕኑ ዝግባእ 'ኳ እንተነበረ፡ ብኣፈሻ ክርእ ኹሉ፡ እቲ ሰፍ ዘይብል ኣደራዎምን ንሂኡን ኣብ ስጋዊ ስድራቡቶም ጥራይ እዩ ተጻዒኑ ጸኒሑ። ይድሓር ይቐድም፡ ምእንቲ ህዝቢ ኤርትራ ደው ኣብ ዝበሉሉ ሰዓት፡ ህዝቢ ኤርትራ ኣብ ንድኖም ደው ክብል ነይሩዎ። ናይ ዕላማ ጉዳይ፡ ናቶምን ናይ ስድራቡቶም ስቓይ ኮይኑ ጥራይ ክተርፍ ኣይነበሮን። በዚ ድማ፡ ኩልና እቶም ቅድሚ ዝኣገረ ማእሰርቶም ንምግታእ፡ ምስ ኮነ ድማ ፍትሒ ክምዘረኹም ኣብ ምግባር እእጃምና ዘይገበርና ውልቀሰባት ኮነ መላእ ህዝቢ ኤርትራ ርእሰና ክንሓክኹ ጀጋኑ ንኣራዊት ኣሕሊፍና ብምሃብና ክንሓንኹ፡ ስድራቡቶም እንተተቐበሎምና ድማ፡ ይቕሬታ ክንሓትት ይግብላና። ኣብዚ ዚ ጉዳይዚ ኩልና እቲ ዝክእልን እቲ ዝኣክልን ኣይገበርናን።

እዚ ዛንታ 'ዚ፡ ሓደ ካብቶም 'ኣቡት እዚ ዛንታ 'ዘበ ሓሶት እንተዝኸውን ክንደይ ጽቡቕ ነይሩ' እናበልና፡ ቀለም ዝኣዘዝናዮ ብርዕና ደም እናነዘዘ፡ ከይፈተና፡ ተገዲድና እንጽሕፈ ማንታታት እዩ። እቲ መቐብሮ ንጹሃት ዝመንበሩ ስይጣናዊ ስርዓት ኢሳይያስ ኣብ ስልጣን ክሳብ ዝሃለወ ግን፡ ካብዞም ኣስካሕካሕቲ ፍጻሚታት እዚኣቶም ክምልጥ ኣይንኸእልን ኢና። ኣብዚ ዝጠፍእ ክልብን ድሙን ብጋዜጣ ዝድለዩሉ ዘለዉ መዋእል፡ መላእ ዕድሚኦም ምእንቲ ናጽነትን ፍትሕን ሃገርን ህዝብን ዝተጋደሉ ጀጋኑ፡ ሞቶም ሞት ክልቢ ኮይኑ፡ ምስጢራዊ ስቓዮምን ጅግንነቶምን ተሓቢኡ ክኮበር፡ ንግዚ ርእሰና

ይኹን ንኹሉ ደምን ሕልናን ዘለዎ ኤርትራዊ ክውሓጡ ዝከእልን ዝግባእን ኣይነሳን። እቲ ነውራም ስርዓት ኢሳይያስ ንኣካሎም ካብ ገጽ መሬት ጥራይ ዘይነሳ ስምም ሞያኦምን ካብ ገጽ ታሪኽ ንምድምሳብ፡ ካብ ፊልም ቴሌቪዥን ከይተረፈ እናለቐመ ናይ ምርሰይም ጻዕሪ ኣይደቀሰሉን። መርድእ ኣብ ቤተሰቦምን ፈተውቶምን ክስዕሩ ዝኸእል ስምባደን ጓህን ኣዝዩ ከቢድ ምዃኑ ኣይንስሕቶን። ኣብ ሕብረተሰብና ስም ምወት ዝለዓለሉ ወግዕን - ቅጥዕን፡ መቐረባ ዝርድኣሉ ያታናን 'ውን ኣይጠፍእናን። እንተኾነ፡ ኣብዚ ሰዓት 'ዚ፡ ስድራቡቶም ንምድባስን ንህዝቢ ኤርትራ ካብ ቀጻሊ ኣደራዕን ጥፍኣትን ንምድሓንን ካልእ ኣማራጺ ስለዘይብልና ክንቕርቦ ወሲና ኣለና። ሕሱም ሓዘን እናተሰምዓና፡ ህዋሳትና ኣይንዚዝና ነድምጸ ክምዘለና ድማ፡ ምስናይ ይቕሬታ ዝኸኸርና። ንስድራቡቶምን ፈተውቶምን ክእ ጽንዓት ይሃብኩም ንብል።

እምብኣር፡ ካብ ውሽጢ ቤት ጽሕፈት 'ፕረዚደንት ኢሳይያስ' ብዝተረኸበ ጭቡጥ ሰነዳት መሰረት፡ ኩሎም እቶም ምእንቲ ዲሞክራሲያዊ ለውጥን ፍትሕን፡ ምስግጋር ስልጣን ናብ ህዝቢ ኤርትራን ብትብዓትን ተወፋይነትን ድሕሪ ምምጻን፡ ከይተዓወቱ፡ ኣብ ምስጢራዊ ቤትማእሰርቲ ተሓይሮም ምስጢራዊ ስቓይ ዝወረደም 11 ሚኒስተራትን ጀነራላትን ዝርከቡዎም፡ ኣባላት ሃገራዊ ባይቶ ኤርትራ፡ ብዘይካ ክልተ፡ ኩሎም ብፋሽሽታዊ ኢሳይያስ ኣፈወርቂ ተቐዚሮም፡ ተሰዊእም ኣለዉ።

እቲ ካብ ቤት ጽሕፈት ፕረዚደንት ዝተረኸበ ንመስዋእቶም ዘረጋግጹ ሰነዳት እንሆ። ንሎሚ ናይ ሓሙስት ካብቶም ክኸቐርበልኩም ኢና። ጽባሕ ረቡዕ ድማ ናይቶም ጽንጽንታ መስዋእቶም ኣቐዲሙ ተሰዊዑ ዝጸንሐ ኣርባዕተ ሰማእታት ኣብ መርብብ ሓበሬታና ኣሰና ዓት ኮም ክቐርብ እዩ።

1ይ - ሚኒስተር ቡራኽ ገብረስላሴ



2ይ - ኣቶ ጀርግና ናቲ

- ትግርኛ
- ዜና
- ቃል አሰና
- ኣተኮሮ
- ህይወት
- ኣብነት
- ናዕታ
- ዕቡሳት ጋዜጠኛታት
- ደብዳቤታት
- ሞየን ኣዋዘን
- ኪዳን ምስ መን?
- ሰነዳት



3ይ - ሚጀር ጀነራል ብርሃነ ገርዝሂር



4ይ - አቶ ሓምድ ሕምድ



5ይ - ብርጋደር ጀነራል እስቲፋኖስ ሰዩም



እምብእርከስ፡ አብዚ ብዛዕባ ሃለቀት ናይዞም ጀጋኑ ናይ መወዳእታ መርድእ እንሰምዓሉ ዘለና ህሞት፡ አብዚ እቶም 'እንተፈራድናዮም' ሞ' ኸእ ክኸፍኦም እዩ፡ ከምዚዘለዎም ይሕሮም እናበሉ አብ ጽመዋ በብሓደ ዝቐተሉዎም ብህዝቢ ምልጋጽ ዘዩሕንኻም ሰበስልጣን ህግደፍ ህልኻምን ክፋ-አምእምን አርውቶም ደም ንጹሃት ዝጎስቡሉ ዘለዉ እዋን፡ ንሕና 'ውን ክንናስሓሉ ዝግባእ ነጥቢ፡ ክንፅጠቐሉ ዝግባእ ጉዳይ ከምዘሎ ምዝካር የድልየና።

ብፍላይ እቶም ሰበስልጣን መንግስቲ ነበር ንዘልዓሉዎ ተቐውሞ ብምድንጓዩ ወይ ከእ ንርእሶም አካሉ ብምንባሮም ብምንእእስ፡ ስቕታእም ከመኸንዩ ዝፍትኑ ገለ ኤርትራውያን ብቕንፅና መምስ ነብሶም ክዛረቡ አለዎም። እዚ ሃቕነ ዚ ንበለጻዊ ባህርያት ካብ ምቅላፅ ሓሊፉ ካብ ሕልናዊ ሕቕያን ሓላፍነትን ዘህድም ብቐፅ መኸወሊ አይኮነን።

እዞም እንተላይ ብደረጃ ሚኒስትርነት አብ ዝለዓለ ጽፍሒ ናይቲ ስርዓት ዘገልገሉ ዝነበሩ ሰበስልጣን ዝርከቡዎም አባላት ሃገራዊ ባይቶ፡ ንድሉት ኢሳይያስ ተማእዘዞም ኸርካ ዲክታቶርያዊ ስርዓቲ ምኃን አሚን እንተዝብሉዎ፡ ኢሳይያስ ወንበሩ ከይትንክፉሉ ደእ ምተኸታተሎም እምብር፡ አይምተንከሮምን። አካል ናይቲ አብ ዝለዓለ ቀጻላ ሕብረተሰብ ኤርትራ ተኸይጡ ብብልኸውናን ዓመጽን አደራፅ እናውረደ ዝናበር ዘሎ ሓድሽ ደርቢ ብምኃን ከኣ፡ ንዓኣቶምን ንስድርቡቶምን አይምኸፍኦምን። ነዚ ሕሰር ደምበዚ ጸይኖምን ተጻሪሮምን መኸተ ምጅማሮም፡ ተወፋይነቶምን ትብዓቶምን ዝምስክር እዩ። ንዓኣቶምን ሃገር ንደለኣ ኢልካ አብ ወጻኢ ሃገራት ምንባር 'ውን አይማገሞምን። ገለጻም ቕድሚ ሓደት አዋርሕ እዮም ካብ ወጻኢ ሃገራት ናብ ዓጲ አትዮም ንወፍሪ ዲምክራሲያዊ ለውጢ ተተሓሕዞም። ንሳቶም፡ ኸው ከምኡ እንተዘይገብሩ፡ 'መልኣኸ' ህግደፍ ተደፊሩ፡ እቲ ስርዓት አብዚ ሕጂ በጸሐዎ ዘሎ ደፋኢ ጥራይ ዘንቀላውጡሉ ለጠቐ ዝበለ ደረጃ አይምወረደን። ነቲ አብ ሓጺር አዋርሕ ዝፈጠሩም ናዕታ ዝፋረግ ኤርትራዊ ሓይሊ ዛጊት አይተረኸበን። ንሳቶም ንኢሳይያስ ከም ጸህዩይ አብ ምዕባይ ካብ ዝነበሮም ሕሉፍ ጌጋታት 'ውን አይተኸወሉን። እቲ ዝግበየ ጸገም ንህዝቢ ኤርትራ ክኸሕሱ ብግህደ ንዘርሓዎም አፋፊት ለውጢ ሰዓብና መአዝን ሃገር ዘይምቐናፅና እዩ።

ንሳቶም ብ2001 ቀንዴል ለውጢ ወሊዖም ነቲ አካሉ ኮይኖም ዝመርሐዎ ዝነበሩ ስርዓት ብቐሎ-ዕ ምቕዋሞም፡ ናይ ክብን ግብን ወርቃዊ ዕድል እዩ ነይሩ። ብልጣናን ትብዓትን እንተንጥቀመሉ ኔርና፡ እዚ አብ ዝሓለፈ ሸሞንተ ዓመታት ህዝቢ ኤርትራ ዝረእዮ ስድትን ማእሰርትን ሞትን አኸሓት መንእሲያት ዘጠቓለሉ፡ ተስፋ ኤርትራውያን አማሚኒ መልክዕ ኤርትራ አብ ዓለም ዝደወኑ፡ ዕብዳንን ጽላላን ውልቀምልካዊ ስርዓት ኢሳይያስ ዘሰዓበ ሃገራዊ ውድቀት ኤርትራ አምበይምተኸስተን። ነዞም ምንእቲ ሃገር ዝተወፈዩ ጀጋኑ ጥራይ አይኮናን ከሰርና፡ ኸው ብተዛማዲ ለማጽ ዝነበረ ናይ ለውጢ ጎደና 'ውን አብኺንና ኢና። ሎሚ ኸእ እንሆ አብ ዝሓርፈፈ አንፊቱን መአዝንን ገና ዘይተጨበጠ ኮርኳሕ ጎደና ንርከብ ኣለና። ብሰሪ ሕመቕና፡ ግብ እምብር ክብ አይበልናን።

እቲ አብ መወዳእታ ከምለኸ ዘለዎ እምብእር፡ 'ግብ ኢልና ዲና ክንጠፍእ ወይስ ክብ ኢልና መንገብንብ ከውጽእ' ዝብል ንቐጻልነትን ድሕነትን ኤርትራ ዝምልከት ወሳኒ ሕቶ እዩ። እዚ ስርዓት ዚ፡ ካብ 2009 ዓመተምህረት እንተሓለፉ፡ ትንፋሰ ኤርትራ ክሓልፍ እዩ። ህንጡይነት ስልጣን ኢሳይያስ አብዚ እዋንዚ ስህዕ ስልጣን ምርዋይ ጥራይ አይኮነን። ብዓቢኡ ነቲ ብደም ተሓጺቡ ዘሎ ኣእዳዉ ዝኸውሉሉ ጃባ 'ውን እዩ። ስለዚ አብ ደንደስ ውድቀቱ ናይ ሞትን ሕዮትን ቕብጽታዊ ምክልኻል ክገብር ሃገርን ህዝብን ክልከም ስለገኸኑ፡ ነዚ ተረኺቡ ዘሎ ሰነዳት አብ ታቢላ ለጢፍና፡ አብ ዝግብእም አብያተ ጽሕፈታት ከም ጭብጢ እናቐረብና፡ ዝተወሃሃደ ሰፊሕ ሰላማዊ ሰልፍታት ብምግባር፡ እዞም ትሕቲ ዕድመ ሕንጫላት ቆልዑ ከይተረፈ እናቐተሉ ህዝብን ሃገርን ዘድምዩ ዘለዉ ናይ 21 ክፍለዘመን ፋሽሽታውያን ሰበስልጣን ህግደፍ አብ አህጉራዊ ቤትፍርዲ ክቐርቡ ከምዘለዎም ክንጽውዕ፡ አብ ክንዲ ህዝቢ ኤርትራ አውያትና ከነሰምዕ ግብእን ሓላፍነትን ኣለና። አብ ውሽጢ ሃገር ዝርከቡ አባላት ሰራዊትን ህዝብን ከእ አብዚ ናይ ለውጢ ማዕበል ክጽምቡ ኣለዎም። ብውሽጥን ብግጻምን ተወሃሂድና፡ ሓደ ኪንና ንሃገርናን ህዝብናን ካብ መዓታት ብምድሓን ንሕልናና ዘቐሰን ወፊራ ድሕነት ሃገር ከነሰላስል ኣለና ትጽውዕ።

ስወሊትና ንዘልኣለም ይዘኩና
ንሃገርና ምሕረት የውርደለ!

አሰና ዳት ኮም

LAST UPDATED (TUESDAY, 04 AUGUST 2009 15:14)